

સિવિલમાં પોલીસનું સરપ્રાઈઝ ચેકીંગ બિન જરૂરી બેઠેલા આવારા - લુખ્ખા તત્વોને બહાર કઢાયા

રાજકોટ:સૌરાષ્ટ્રની સોથી મોટી રાજકોટ સિવિલ હોસ્પિટલમાં આજે પોલીસે સરપ્રાઈઝ ચેકીંગ કર્યું હતું. બિન જરૂરી બેઠેલા લોકોને બહાર કઢાયા હતા. સિવિલ હોસ્પિટલ ની અંદર આવારા અને લુખ્ખા તત્વો અડગો જમાવીને બેસતા હોવાનું અને આખો દિવસ સિવિલ હોસ્પિટલના કેમ્પસમાં જ પડ્યા પાથર્થા રહેતા હોવાનું જાણવા મળતા પોલીસ દ્વારા ચેકિંગ કરવામાં આવ્યું હતું. આજે સવારે ૧૦:૦૦ વાગ્યા આસપાસ પ્રધુમન નગર પોલીસની ટીમ અચાનક રાજકોટ સિવિલ હોસ્પિટલના કેમ્પસમાં આવી પહોંચી હતી. ૧૦ થી ૧૫ પોલીસ જવાનો ની ટીમે સમગ્ર હોસ્પિટલ કેમ્પસમાં ચેકિંગ હાથ ધર્યું હતું જ્યાં જ્યાં લોકો ટોળું વળીને બેઠા હતા ત્યાં લોકોને જઈ તેમના કોઈ દર્દી હોસ્પિટલમાં દાખલ છે કે પછી આ લોકો એમ જ અહીં બેઠા છે તેની ખાતરી કરી હતી.



આ ઉપરાંત જો દર્દી સિવિલ હોસ્પિટલમાં દાખલ હોય અને વધુ સંખ્યામાં બહાર લોકો તેના સગા સંબંધીઓ એકત્ર થયા હોય તો તેવા લોકોને પણ પોલીસે સૂચના આપી હતી કે દર્દીઓની ખબર અંતર પૂછવા બાદ અહીં બેસવાના બદલે જતું રહેવું અને દર્દી પાસે કોઈ એક વ્યક્તિએ જ રહેવું. ઉલ્લેખનીય છે કે, શનિવારે રાજકોટ જિલ્લા કલેક્ટર કચેરી ખાતે લોક પ્રતિનિધિઓ, ધારાસભ્યો, સાંસદ અને કલેક્ટર સહિતના

અધિકારીઓ વચ્ચે ફરિયાદ સંકલનની મીટીંગ મળી હતી. જેમાં પણ રાજકોટ સિવિલ હોસ્પિટલમાં સુરક્ષા વ્યવસ્થા વધારવા સૂચનો મળ્યાં હતા. સિવિલ હોસ્પિટલના રોગી કલ્યાણ સમિતિના સભ્ય રાજેશભાઈ યાવડાએ જણાવ્યું કે, અગાઉ તેમને એવી વાત જાણવા મળી હતી કે કેટલાક દારૂ પીને આવતા લુખ્ખાઓ અને આવારા તત્વો રાજકોટ સિવિલ હોસ્પિટલમાં આખો દિવસ પડિયા પાથરીયા રહે છે જેથી રાજેશભાઈએ પ્રધુમન

નગર પોલીસને જાણ કરીને સરપ્રાઈઝ ચેકિંગ કરવા માટે જાણ કરી હતી. રોગી કલ્યાણ સમિતિના સભ્યની રજૂઆતને ધ્યાને લઈ આજે પોલીસે ચેકિંગ હાથ ધર્યું હતું. ઉલ્લેનીય છે કે, અગાઉ અનેક વખતે સિક્યુરિટી ગાર્ડ અને હોસ્પિટલ સાથે લોકોના ઘર્ષણની ઘટના બની છે. ઉપરાંત દાખલ દર્દીના ખિસ્સામાંથી રોકડ ચોરાયાની ઘટના પણ બની હતી. એ સિવાય હોસ્પિટલ સ્ટાફના મોબાઈલની ચોરી, દર્દીના સગાના મોબાઈલ - રોકડ પાકીટની ચોરીની ઘટનાઓ પણ સિવિલ હોસ્પિટલમાં અવાર નવાર બને છે. જેથી સુરક્ષા વ્યવસ્થા વધારવાની જરૂરિયાત પણ જણાય છે. હોસ્પિટલમાં ચેકીંગ માટે પહોંચેલી ટીમ અને માહિતી આપતાં રોગી કલ્યાણ સમિતિના સભ્ય રાજેશભાઈ યાવડા નજરે પડે છે.

ATM કાર્ડ બદલી રૂપિયા ઉપાડી લેતો પરપ્રાંતીય શખ્સ ઝડપાયો



રાજકોટ: એટીએમ રૂમમાં સ્વેપ કાર્ડ બદલી રૂપિયા ઉપાડી લેતો પરપ્રાંતીય શખ્સને એલસીબી ઝોન-૧ ની ટીમે પકડી રોકડ અને અલગ અલગ બેંકના એટીએમ કબ્જે કર્યા હતાં. ઓનલાઈન ગેમીંગ જુગારમાં રૂપિયા હારી જતાં અલગ અલગ બેંકના એટીએમ કાર્ડ સાથે રાખી વૃદ્ધ, અભણ લોકોને ભોગ બનાવતો હતો. બનાવ અંગે દૂધ સાગર રોડ પર ત્રણ માળિયા ક્વાર્ટરમાં રહેતાં રીશા ચાલક ફરીયાદ નોંધાવી હતી. જે બનાવની

(ઉ.વ. ૪૭) એ નોંધાવેલ ફરીયાદમાં જણાવ્યું હતું કે, ગઈ તા. ૨૬ ના સાંજના આશરે પાંચેક વાગ્યાની આસપાસ તે ગોવીંદભાગ શાક માર્કેટ રોડ પર આવેલ બેંક ઓફ બરોડાના એટીએમમાં બચતના રૂપિયા જમા કરાવવા ગયેલ અને એટીએમ મશીન દ્વારા બેંક ખાતામાં પૈસા જમા કરવાની પ્રોસેસ કરતો હતો દરમિયાન એક અજાણ્યો વ્યક્તિ ત્યાં આવેલ અને તે વ્યક્તિને જણાવેલ કે, મને એટીએમથી પૈસા જમા કરવાનું ફાવતું નથી, તમે થોડી મદદ કરો જેથી તે વ્યક્તિએ એટીએમ કાર્ડ લઈ મશીનમાં નાખેલ અને તેને પીન નંબર આપેલ અને બે થી ત્રણ ટ્રાન્ઝેક્શનમાં મશીન દ્વારા રૂા૧,૫૦૦ જમા કરેલ હતા. બીજા દિવસે તેમના બેંક અકાઉન્ટમાંથી અલગ-અલગ ટ્રાન્ઝેક્શન દ્વારા કુલ રૂા૭,૪૦૦ ઉપડેલ હોવાનું સામે આવતા તે ધેરે ગયેલ અને એ.ટી.એમ. જોયેલ તો તે એ.ટી.એમ. પર અન્ય વ્યક્તિનું નામ લખેલ હતું. જેથી

ગંભીરતા જોઈ પોલીસ કમીશ્નર બ્રજેશકુમાર ઝા. એડી. સીપી મહેન્દ્ર બગડીયા, ડીસીપી હેતલ પટેલ દ્વારા રાજ્યના અન્ય પોલીસ સ્ટેશન ખાતેના અનડીટેક્ટ ગુન્હાઓ ડીટેક્ટ કરવાની આપેલ સુચનાથી એલસીબી ઝોન-૧ પીએસઆઈ એમ. કે. મોવલીયાની રાહબરીમાં ટીમ તપાસમાં હતી ત્યારે એ.એસ. આઈ હરેશભાઈ પરમાર, હેડ કોન્સ્ટેબલ જગદીશસિંહ પરમાર અને કોન્સ્ટેબલ રવિરાજભાઈ પટગીરને મળેલ સંપુક્ત ખાતમનીના આધારે આરોપી દિપકસિંઘ સંતોષસીંઘ સેઘર (ઉ.વ. ૩૭, રહે મોરબી રોડ સેટેલાઈટ ચોક રેડ રોડ હોટલની પાછળ વેલનાથ (ઉ.વ. ૩૭, રહે મોરબી રોડ સેટેલાઈટ ચોક રેડ રોડ હોટલની પાછળ વેલનાથ સોસાયટી રાજલક્ષ્મી સોસાયટી સામે રેલવેના પાટા પાસે શ્રી રામ પ્લાસ્ટીકની સામેથી પકડી પાડી રોકડ રૂા૪ હજાર અને અલગ અલગ બેંકના ૧૪ એટીએમ કાર્ડ જપ્ત કર્યા હતાં. વધુમાં પોલીસ સૂત્રોએ જણાવ્યું હતું કે, આરોપી શહેરમાં અલગ અલગ

જગ્યાએ આવેલ બેંકના એટીએમ રૂમની આસપાસ આંટાફેરા કરતો હોય તે દરમિયાન કોઈ વૃદ્ધ, આધેડ કે અભણ વ્યક્તિ એટીએમ રૂમમાં રૂપિયા ઉપાડવા આવતા નજરે પડતા તેઓને ટાઈગટ બનાવી રૂપિયા ઉપાડવાની મદદના બહાને તેઓના એટીએમના પીન નંબર જાણી પોતાની પાસે અગાઉથી રહેલ અન્ય એટીએમ કાર્ડ બદલી અને બદલેલા એટીએમ કાર્ડ દ્વારા રૂપિયા ઉપાડવાનું નાટક કરી ટેકનીકલ ખામી હોવાથી રૂપિયા ઉપડતા ન હોય તેવું બહાનું કાઢી ભોગબનનારને પોતાની સાથે લાવેલ અન્ય એટીએમ કાર્ડ આપી ત્યાંથી એટીએમમાંથી રૂપિયા ઉપાડી છેતરપીંડી આચરવાની મોડૂસ ઓપરેટીંગ ધરાવે છે. ઉપરાંત તે ઓનલાઈન ગેમીંગમાં રૂપિયા હારી જતાં આર્થિક ભીસ કરવાં ઠગાઈ આચરતો હતો અને અગાઉ તેની સાથે રહેતા મિત્રએ આ એટીએમ કાર્ડ વાળી ટેકનીક શીખવી હોવાની પણ કબૂલાત આપી છે.

જન્મ-મરણના દાખલા, આધાર કાર્ડમાં સુધારાને બ્રેક: નવા પોર્ટલે ઉપાધી વધારી

રાજકોટ:રાજકોટ મહાપાલિકામાં ૨૦૨૦ પહેલા મહાપાલિકા, ૨૦૨૦થી ૨૦૨૫ ગુજરાત સરકાર અને હવે ૨૦૨૫થી ભારત સરકારના પોર્ટલ પર જન્મ-મરણના દાખલાની નોંધ આવી જતા કેન્દ્ર સરકાર હેઠળના આધાર કાર્ડની કામગીરી સુધી પેહેલી અસર હવે ગંભીર બની રહી છે. આધાર કાર્ડમાં સુધારા માટે કેન્દ્રના પોર્ટલવાળા દાખલા જ માન્ય કરાતા હોય, પાંચ વર્ષ અગાઉના દાયકાઓ જુના પ્રમાણપત્રો આધાર કાર્ડના રેકૉર્ડ માટે બિનઉપયોગી થઈ ગયા છે. આથી સુધારા માટે આવતા સેંકડો નાગરિકોમાં દેકારો ભોલી રહ્યો છે. કોર્પો.માં જન્મ-મરણના દાખલામાં સુધારા અંગેની હાલત છેલ્લા ચાર માસથી યથાવત છે. હવે દરેક સરકારી કામ માટે ક્યુઆરકોડ વાળો જન્મનો દાખલો સરકારે ફરજિયાત બનાવતા ૨૦૨૦ પહેલાના તમામ દાખલાઓ

ક્યુઆરકોડ કરવા માટે લોકોએ જન્મ-મરણ નોંધણી વિભાગમાં લાઈનો લગાવતા દેકારો ભોલી ગયો છે. તેવી જ રીતે આધારકાર્ડમાં સુધારા-વધારા માટે પણ કેન્દ્ર સરકારના પોર્ટલ અનુસાર ક્યુઆરકોડ વાળો દાખલો માન્ય રખાતા અનેક અરજદારોને ધરમના પક્કા થઈ રહ્યા છે. જેની સામે ખુદ સરકારે જ જુના દાખલામાંથી ક્યુઆરકોડનો દાખલો કરવા માટેની દરરોજની મર્યાદા ફક્ત ૧૦૦ની કરતા વર્ષો જુના વીસ લાખ જેટલા દાખલા ભવિષ્યમાં શું આધાર સહિતની કામગીરી માટે કામ નહીં આવે તેવો સવાલ ઉઠ્યો છે.

કેન્દ્ર સરકાર દ્વારા ચાર મહિના પહેલા કેન્દ્ર સંચાલિત સીઆરસી પોર્ટલ દરેક મહાનગરપાલિકા અને નગરપાલિકાઓ માટે ફરજિયાત કર્યું છે. વર્ષો પહેલા કોર્પોશન દ્વારા પોતાના પોર્ટલ ઉપર જન્મ-મરણના દાખલા કાઢી આપવામાં આવતા હતાં. ત્યાર

બાદ રાજ્ય સરકાર દ્વારા નવું પોર્ટલ અમલમાં મુકતા આ કસરત વચ્ચે તાજેતરમાં કેન્દ્ર સરકારે સીઆરસી પોર્ટલને માન્યતા આપી તમામ મહાનગરપાલિકાઓ અને નગરપાલિકાઓને તેની અમલવારી કરવાના આદેશ કર્યા હતાં. જેમાં શરૂઆતી ધોરણે ભારે અંધાધૂંધી સર્જ્યા બાદ છેલ્લા થોડા સમયથી પોર્ટલ પર કામગીરી શરૂ કરવામાં આવી છે. પરંતુ પોર્ટલમાં ૨૦૨૦ પહેલાના એક પણ દાખલાની એન્ટ્રી ન હોવાથી ૨૦૨૦ બાદના તમામ જન્મના દાખલાઓ ક્યુઆર કોડ આધારીત થઈ ચુક્યા છે અને તે મુજબના કાઢી આપવામાં આવે છે. વધુમાં આધારકાર્ડની તમામ પ્રકારની કામગીરી માટે ક્યુઆરકોડ વાળો જન્મનો દાખલો ફરજિયાત બનાવતા છેલ્લા થોડા સમયથી ૨૦૨૦ પહેલા જન્મેલા અરજદારો આધારકાર્ડમાં સુધારા-વધારાના કામ માટે જન્મનો દાખલો રજૂ કરે ત્યારે

આ દાખલો રાજ્ય સરકાર અને કોર્પોરેશનના પોર્ટલ મુજબનો હોવાથી કેન્દ્ર સરકારના સીઆરસી પોર્ટલ ઉપર અપલોડ થતો નથી. આથી ક્યુઆર કોડવાળા દાખલા કઢાવવા દોડધામ મચી છે. આ પોર્ટલ માંડ ચાલુ થવા સાથે સરકારે માત્ર રોજના ૧૦૦ દાખલા અપલોડ કરવા મંજૂરી આપી છે. આથી આ લીમીટેડના કારણે લોકો તો ઠીક, જન્મ-મરણ વિભાગ પણ ચિંતામાં છે. હાલ સીઆરસી પોર્ટલ ઉપર ૨૦૨૦ બાદના તમામ જન્મના દાખલાઓ ક્યુઆરકોડ મુજબ મળવા પાત્ર છે. પરંતુ ૨૦૨૦ પહેલાના એટલે કે, અત્યાર સુધીના તમામ જન્મના દાખલાઓને ક્યુઆર કોડમાં ફેરવવા માટે પ્રથમ સીઆરસી પોર્ટલ પર અપલોડ કરવા પડે છે. ત્યાર બાદ દાખલો કેન્દ્ર સરકારના ક્યુઆરકોડ મુજબનો નિકળી શકે છે.

લશ્કરી દળોમાં ભરતીની ૩૦ દિવસની નિવાસી તાલીમ માટે યુવાનો પાસેથી અરજીઓ મંગાવાઈ

૨૩ જાન્યુઆરી સુધીમાં સ્વખર્ચે સંમતિ આપવાની રહેશે

રાજકોટ:રાજ્યના યુવાનો આર્મી, એરફોર્સ, નેવી, અર્ધલશ્કરી દળો તથા પેરા મિલિટરી ફોર્સિસમાં ભરતી થઈને દેશસેવા કરી શકે તેવા હેતુથી ગુજરાત સરકાર દ્વારા 'સ્વામી વિવેકાનંદ પૂર્વ સંરક્ષણ નિવાસી તાલીમ' યોજના અમલમાં મુકવામાં આવી છે. રાજકોટ જિલ્લામાં મદદનીશ નિયામક (રોજગાર)ની કચેરી દ્વારા ૩૦ દિવસની નિવાસી તાલીમનું આયોજન કરવામાં આવનાર છે. આ તાલીમ માટે યુવાનો પાસેથી અરજીઓ મંગાવવામાં આવી છે.

જેમાં ભાગ લેવા ઈચ્છતા રાજકોટ જિલ્લાના ફક્ત પુરુષ ઉમેદવારોએ મદદનીશ નિયામક (રોજગાર)ની કચેરી ખાતે શૈક્ષણિક લાયકતાના સર્ટિફિકેટ, એલ.સી., જાતિનો દાખલો, બેન્ડ પાસબુક, આધારકાર્ડ, પાસપોર્ટ સાઈઝ ફોટો-૦૨ સાથે તા. ૨૩મી જાન્યુઆરી સુધીમાં સ્વખર્ચે

સંમતિ આપી જવાની રહેશે. ઉમેદવાર ૪૫ ટકા સાથે ધો. ૧૦ પાસ અથવા ૫૦ ટકા સાથે ધો. ૧૨ પાસ (કોઈપણ પ્રવાહ) હોવા જોઈએ. ઉંમર ૧૭.૫થી ૨૧ વર્ષ વચ્ચે હોવી જોઈએ. શારીરિક યોગ્યતા ઊંચાઈ ૧૬૫ સે.મી. કે તેથી વધુ, વજન ૫૦ કિલો કે તેથી વધુ, છાતી હુલાવ્યા વગર ૭૭ સે.મી. તથા હુલાવ્યા બાદ ૮૨ સે.મી. હોવી જોઈએ. તાલીમ દરમિયાન શારીરિક યોગ્યતા માટે ઊંચાઈ, વજન, છાતી, શારીરિક ક્ષમ્તીઓ જેવી કે, દોડ, લાંબો કૂદકો, પુલઅપ્સ વગેરે લશ્કરી ભરતીને અનુરૂપ પ્રશિક્ષણ આપવામાં આવશે. અગાઉ નિવાસી તાલીમમાં જોડાયેલા યુવાનો આ તાલીમમાં જોડાઈ શકશે નહીં, તેમ મદદનીશ રોજગાર નિયામકશ્રી(રોજગાર)ની યાદીમાં જણાવાયું છે.

ઘનશ્યામનગર સોસાયટીમાં કુતરાનો આતંક: એક જ દિવસમાં બે લોકોને કરડ્યા

રાજકોટ:છેલ્લા કેટલાક સમયથી રાજકોટ શહેરમાં કુતરાના આતંકની અનેક ઘટનાઓ સામે આવે છે ત્યારે વધુ એક ઘટના કિસ્ટલમોલ પાછળ આવેલ ઘનશ્યામનગર સોસાયટીમાંથી સામે આવી છે. ઘનશ્યામનગરમાં સન સ્ટાર એપાર્ટમેન્ટમાં રહેતા ઈલાબેન નામની મહિલાને ગત સપ્તાહે કુતરાએ બચકુ ભર્યું હતું. જેને કારણે ઈલાબેન ઈજાગ્રસ્ત થયા હતા અને નજીકના ઓર્થોપેડિક કેન્દ્રમાં વેક્સીન લેવાયી હતી. ઘનશ્યામનગર વિસ્તારમાં અવાર-નવાર કુતરાના આતંકની ઘટના સામે આવે છે. છેલ્લા એક



મહિનામાં પાંચ લોકોને કુતરા કરડવાની ઘટના સામે આવી છે. જેમાં એપાર્ટમેન્ટમાં ચોકીદારી કરતા વોચમેનને અને તેના ચાર વર્ષના બાળકને કુતરાએ બચકુ ભર્યા હોવાનું સામે આવ્યું છે. આ ઘટના અંગે ઈલાબેનએ જણાવ્યું કે છેલ્લા ઘણા સમયથી કુતરાના આતંકની ઘટના બની રહી છે. જેમાં એક મહિનામાં પાંચ લોકોને કુતરાએ બચકુ ભર્યા છે.

ગત સપ્તાહે જ્યારે મને કુતરાએ બચકુ ભર્યું ત્યાર બાદ થોડા જ સમયમાં અન્ય રાહદારીને પણ કુતરાએ બચકુ ભર્યું હતું. એક જ દિવસમાં બે લોકો કુતરાના આતંકનો ભોગ બન્યા હતા. આ ઘટના પરથી જાણી શકાય કે રાજકોટ કોર્પોરેશનની કામગીરી નબળી જાહેર થયેલ છે એક જ સોસાયટીના અનેક લોકો કુતરાના ત્રાસનો ભોગ બન્યા છતાં કોઈ કાર્યવાહી કરવામાં આવી નથી. છ મહિના પૂર્વે ઓનલાઈન ફરિયાદ કરવા છતાં કોઈ ઉકેલ આવ્યો નથી. હાલ કુતરાના આતંકથી રહેવાસીઓમાં ભયનો માહોલ છવાયો છે.

એસ્ટ્રોન ચોકમાં મોબાઈલ વિક્રેતાઓનું મોટું કૌભાંડ ખુલ્યું? સાહિત્ય જમ કરતું DGGI

રાજકોટ:રાજકોટમાં મોબાઈલ માર્કેટ જેવા એસ્ટ્રોન ચોકના ચાર જેટલા મોબાઈલ વિક્રેતાઓ પર રવિવારની રજામાં ત્રાટકેલી કેન્દ્રીય એજન્સી ડીજીજીઆઈ (ડિરેક્ટોરેટ જનરલ ઓફ જીએસટી ઈન્ટેલીજન્સ)ની તપાસ આજે બપોર સુધી ચાલ્યા બાદ પૂર્ણ થઈ હતી. દરોડામાં મોબાઈલ હેરાફેરીનું મોટું કૌભાંડ ખુલ્યું હોવાની ચર્ચા છે. રસપ્રદ વાત એ છે કે આ ઓપરેશન ગાંધીધામ ડીજીજીઆઈ દ્વારા હાથ ધરવામાં આવ્યું હતું. માહિતગાર સૂત્રોએ જણાવ્યું છે કે એસ્ટ્રોન ચોકમાં ઉમિયા મોબાઈલ, જેનિસ મહિના પૂર્વે ઓનલાઈન ફરિયાદ કરવા છતાં કોઈ ઉકેલ આવ્યો નથી. હાલ કુતરાના આતંકથી રહેવાસીઓમાં ભયનો માહોલ છવાયો છે.

સમગ્ર એસ્ટ્રોન ચોકના મોબાઈલ વિક્રેતાઓમાં દોડધામ થઈ ગઈ હતી અને કઈ એજન્સીએ દરોડા પાડ્યા છે તે વિશે અટકળો વ્યક્ત થવા લાગી હતી. દરોડાની ઝપટે ચોંટા મોબાઈલ વિક્રેતાઓ સિવાયના મોબાઈલ સ્ટોર પણ ગભરાટના કારણે ધડાધડ બંધ થઈ ગયા હતા. રવિવારની રજામાં પણ દરોડાથી સમગ્ર મોબાઈલ માર્કેટ જ નહીં પરંતુ વેપાર ઉદ્યોગકારોમાં પણ સન્નાટો પ્રસરી ગયો હતો. એવું જાણવા મળ્યું છે કે, ડીજીજીઆઈની તપાસ આજે બપોર સુધી ચાલુ રહી હતી અને દરોડા કાર્યવાહી દરમિયાન તમામ મોબાઈલ વિક્રેતાના શોરૂમના શટર બંધ જ રખાવવામાં આવ્યા હતા. તપાસ પૂર્ણ થયા બાદ બપોરથી ફરી

વખત મોબાઈલ માર્કેટ ધમધમવા લાગી હતી. છતાં કેન્દ્રીય એજન્સીઓના હાથમાં શું આવ્યું તે વિશે જોરશોરથી અટકળો વ્યક્ત થતી હતી. એવી ચર્ચા છે કે મોબાઈલ વિક્રેતાઓ દ્વારા ટેક્સ ચોરી, બોગસ ઈનપુટ ટેક્સ કેડીટ તથા મોબાઈલના ગ્રે માર્કેટ જેવા વ્યવહારોની ખાતમી પરથી ગાંધીધામની ડીજીજીઆઈ કચેરી દ્વારા આ દરોડા કાર્યવાહી હાથ ધરવામાં આવી હતી. વિદેશથી બારોબાર મોબાઈલ મંગાવીને મોટા કલમાં વેંચતા હોવાનું પણ કહેવાય છે અને તે પણ દરોડા પાછળનું એક કારણ હોવાનું માનવામાં આવી રહ્યું છે. બીલ વગરના મોબાઈલના વ્યવહારો પણ ચકાસવામાં આવ્યા હતા.

એમ કહેવાય છે કે, તપાસનીશ ટીમ દ્વારા મોબાઈલ વિક્રેતાઓના ઢગલાબંધ હિસાબી દસ્તાવેજો જપ્ત કરવામાં આવ્યા હતા. ઉપરાંત કોમ્પ્યુટર હિસાબોની પણ ડીજીવટભરી ચકાસણી હાથ ધરવામાં આવી હતી. તપાસ એજન્સીને મોટું કૌભાંડ હાથ લાગ્યું હોવાની ચર્ચા છે. અત્રે ઉલ્લેખનીય છે કે તપાસનીશ એજન્સીએ સેન્ટ્રલ જીએસટી વિભાગને પણ આ ઓપરેશનથી દુર જ રાખ્યું હતું. રાજકોટમાં અગાઉ પણ જીએસટી વિભાગ દ્વારા મસમોટું બોગસ ઈનપુટ કેડીટનું કૌભાંડ પકડી પાડવામાં આવ્યું હતું જેમાં ૯૨.૯૭ કરોડની ટેક્સ ચોરીનો ખુલાસો થયો હતો.

લખતર સ્ટેશનનો વ્યાપક પુન: વિકાસ: 'અમૃત ભારત યોજના' હેઠળ ૩.૯૮ કરોડના ખર્ચે કાયાકલ્પ મુસાફરો માટે આધુનિક, સુરક્ષિત અને સુવિધાજનક સ્ટેશનની દિશામાં મોટું કદમ

રાજકોટ: પશ્ચિમ રેલવેના રાજકોટ રેલવે ડિવિઝન દ્વારા મુસાફરોની સુખદ અને સુરક્ષિત મુસાફરીની દિશામાં એક મોટી ઉપલબ્ધિ હાંસલ કરવામાં આવી છે. 'અમૃત ભારત સ્ટેશન યોજના' (ઇમ્પ્રુવ્ડ) અંતર્ગત ?૩.૯૮ કરોડના ખર્ચે લખતર સ્ટેશનનું વ્યાપક પુન:વિકાસ કાર્ય લગભગ પૂર્ણ થઈ ગયું છે. હવે આ સ્ટેશન માત્ર આધુનિક સુવિધાઓથી સજ્જ નથી, પરંતુ તેની નવી ભવ્ય સ્થાપત્ય કલા સાથે સૌરાષ્ટ્રની રેલ કનેક્ટિવિટીને નવી ઊંચાઈ પ્રદાન કરી રહ્યું છે. મુખ્ય ફેરફારો જે મુસાફરીનો અનુભવ બદલી નાખશે: સ્ટેશનને સંપૂર્ણપણે 'દિવ્યાંગજન અને વરિષ્ઠ નાગરિકોને અનુકૂળ' બનાવવામાં આવ્યું છે. વિશાળ સક્યુલેટિંગ એરિયાના વિકાસથી સ્ટેશન પરિસરમાં વાહનોની અવરજવર સરળ અને વ્યવસ્થિત બનશે. પુન:વિકાસના મુખ્ય આકર્ષણો નીચે મુજબ છે: નવું સ્ટેશન બિલ્ડિંગ અને ભવ્ય પ્રવેશ: ૩૧૨૫ ચોરસ ફૂટમાં ફેલાયેલું નવું સ્ટેશન બિલ્ડિંગ અને ૨૪ ફૂટ પહોળો ભવ્ય પ્રવેશ/નિકાસ દ્વાર મુસાફરોની અવરજવરને અરોધરહિત બનાવશે. બહેતર પ્રતીક્ષા સુવિધા: મુસાફરો માટે ૧૨૨૦ ચોરસ ફૂટમાં આધુનિક છાંય અને સામાન્ય પ્રતીક્ષાલયો બનાવવામાં આવ્યા છે. સાથે જ, એક સુસજ્જ VIP રૂમ પણ તૈયાર કરવામાં આવ્યો છે.



વિશાળ શેલ્ટર અને પ્લેટફોર્મ: પ્લેટફોર્મ નંબર ૧ અને ૨ પર ૧૨,૦૦૦ ચોરસ ફૂટનો કવર શેડ મુસાફરોને તડકા અને વરસાદથી બચાવશે. આ ઉપરાંત ૯૦,૫૦૦ ચોરસ ફૂટથી વધુ પ્લેટફોર્મ વિસ્તારનું સુદૃઢીકરણ કરવામાં આવ્યું છે. પર્યાવરણ અને સુશોભન: સ્ટેશન પરિસરમાં ૧,૦૦૦ ચોરસ ફૂટનો 'ગ્રીન પેય' વિકસાવવામાં આવ્યો છે, જે મુસાફરોને તાજગીભર્યાં અનુભવ આપશે.

૯મા માળેથી પટકાતા ૧૦ વર્ષીય કિશિવ ભેંસાણીયાનું મોત

સીડીની ગ્રીલ પર લપસીયા ખાતી વખતે રમતા રમતા પડી ગયો

રાજકોટ: શહેરના પુનિતનગરમાં ૯મા માળેથી પટકાતા ૧૦ વર્ષીય કિશિવ ભેંસાણીયાનું મોત નીપજ્યું હતું. કોઠારીયા રોડ પર આસો પાલવ સોસાયટી રહેતો કિશિવ પોતાના દાદાના ઘરે ગયો હતો ત્યારે બનાવ બન્યો હતો. મળતી માહિતી મુજબ, કિશિવ કલ્પેશભાઈ ભેંસાણીયા (ઉ.વ. ૧૦, રહે. આસો પાલવ સોસાયટી શેરી નં.૨, કોઠારીયા રોડ) ગઈકાલે પોતાના દાદાના ઘરે પુનિતનગરમાં આવેલ વૃંદાવન સિટી એપાર્ટમેન્ટ ખાતે હતો. જ્યાં સાંજના સાડા પાંચેક વાગ્યે રમતા રમતા ૯મા માળેથી પડી જતા માથે શરીરે ઈજા થઈ હતી. તેને તત્કાલ પ્રથમ સારવાર આપુખ્માન હોસ્પિટલ ૮૦ ફૂટ રોડ બાદ વોકહાર્ટ હોસ્પિટલમાં લાવતા ફરજ પરના ડોક્ટરે મૃત જાહેર કર્યાં હતાં. પોલીસ સૂત્રોએ જણાવ્યું કે, કિશિવ પોતાના દાદાના ઘરે સીડીની ગ્રીલ પર લપસીયા

ખાતી વખતે રમતા રમતા પગથિયાંના ગેપમાંથી પડી ગયો હતો. કિશિવના પિતાને કારખાનું છે. તે પોતાના માતા પિતાનું એકનું એક સંતાન હતો. કારખાનેદારના એકના એક પુત્રના મોતથી પરિવારમાં કલ્પાત છવાયો હતો.

પશ્ચિમ રેલવે રાજકોટ મંડળ

BTPN વેગન સ્ટીમ ક્લીનિંગ સુવિધાઓમાં વધારો

ટેન્ડર સૂચના ક્રમાંક DRM/RJT/E-Tender/ ૨૦૨૫-૨૦૨૬/૪૬(EL) તારીખ ૧૬.૦૧.૨૦૨૬ ટેન્ડર ક્રમાંક: DRM/RJT/EL/ ૨૦૨૫-૨૦૨૬/૪૬ (I) કાર્યનું નામ: હાલના BTPN વેગન સ્ટીમ ક્લીનિંગ સુવિધાઓમાં વધારો (II) અગાઉ પણ જીએસટી નંબર: ૩૦.૩૩.૧૩.૭૪૨.૬૦/- (III) EMD ઉંમિત: રૂ. ૬૬.૭૦૦/- (IV) ઓનલાઈન અરજી કરવાની તારીખ અને સમય: ૦૮.૦૨.૨૦૨૬ ૧૫.૦૦ કલાક સુધી (V) કાર્યલેખનું સંસ્માન: ડિવિઝનલ રેલવે મેનેજર (ઈલેક્ટ્રિકલ), પશ્ચિમ રેલવે, કોટી કમ્પાઉન્ડ, રાજકોટ - ૩૬૦૦૦૧ વેબસાઈટ વિગતો: "www.irpsps.gov.in" RUT 188

અખાનું આલેખક: Facebook.com/WesternRly